

भारी मात्रा में जब्त की गई नकली विदेशी शराब



संवाद सूत्र, रजरप्पा(रामगढ़) : रजरप्पा थाना पुलिस ने छापेमारी अभियान चलाकर दो अलग-अलग मामलों में दो आरोपियों को गिरफ्तार कर सोमवार को जेल भेज दिया है। पहला मामला कोयला चोरी से जुड़ा हुआ था। इसमें पुलिस ने रांची से हरमू हाउसिंग कालोनी निवासी सुनील कुमार पिता कन्हैया सिंह को गिरफ्तार किया। इधर पुलिस दुलमी प्रखंड के एक मकान से रविवार की रात छापेमारी कर अवैध विदेशी शराब जब्त किया गया है। साथ ही शराब विक्रेता को भी गिरफ्तार किया गया। छापेमारी अभियान थाना प्रभारी विद्या शंकर के नेतृत्व में अनि बलवंत दुबे, अमर शुक्ला, श्याम भगत सहित पुलिस के जवान शामिल थे। पुलिस ने अवैध शराब विक्रेता दुलमी निवासी सतीश कुमार दांगी को गिरफ्तार किया है। इस संबंध में थाना प्रभारी विद्या शंकर ने बताया की लंबे समय से अवैध ढंग से शराब बिक्री की खबर आ रही थी। इस सूचना के बाद जिले के पुलिस कप्तान पीयूष पांडे के निर्देश पर रजरप्पा थाना अंतर्गत गाँव दुलमी निवासी सतीश कुमार दांगी के घर में छापेमारी की। छापेमारी के दौरान उनके घर के पिछले हिस्से स्थित करकट से बने कमरे से कई नामी-गिरामी ब्रांड के नकली विदेशी शराब मिला।

Source: <https://www.jagran.com/jharkhand/ramgarh-ramgarh-news-22924315.html>